

ఇలకూరిస్ కల్యాణం

వాలకోడేటి సత్యనారాయణశర్మ

ఆ పెంకు డిండిముందే రిషాదిగాం నేనూ, సూర్యమూ.

నేను రిషావాడికి దబ్బులిస్తోంటే, సూర్యం ఆ ఇంటిని పరిశీలించటం పూర్తి చేశాడు. రిషా వెనక్కు వెళ్లిపోయింది. ఆప్పుడన్నాడు సూర్యం. తన పరిశీలనా ఫలితాన్ని ఒకే మాటలో తెలియజేస్తున్నట్టుగా : 'మంచి వ్యాపారంలాగానే ఉంది ఇది !' అని.

ఉలికిపడ్డాను నేను - ఎందుకన్నాడు ఆ మాట అని !

రిషా దిగగానే ఆ ఇంట్లోకి వెళ్లిపోదమన్న అత్రుతను చంపుకొంటూ అక్కడే నిలబడిపోయి అడిగాను సూర్యాన్ని - "ఎందుకంటున్నావ్ అలాగ ?" అని.

"చూస్తే తెలియలేదూ ! ఇంత పెద్ద పెంకుడిల్లు, ఇంటి ముందు చిన్నతోట. ఇంటికి ముందు ఈ గేటు. గేటుకు ఈ బోర్డు. ఆబోర్డు, బాగానే సంపాదించి ఉంటాడు

సూర్యం అంటున్నది నిజంలాగానే ఉంది. పరిశీలించి చూస్తోంటే ఈ మాత్రంగా ఉండాలంటే బాగానేఉండి తీరాలి. అయినా... ఇదంతా.. ఈ 'వ్యాపారం' వల్లే ?.. అయి ఉండకపోవచ్చు ! అదే అన్నాను సూర్యంతో.

సూర్యం నవ్వాడు ! "నువ్వు ఉత్తపిచ్చాడివిరా ! ఇల్లు చూడు. కొత్తగా కట్టినట్టు లేదూ ? ఇంత పెద్ద ఇంటిని ఇంతకు మునుపు ఎప్పుడైనా ఈ వీధిలో చూసిన గుర్తుందా నీకు, చెప్పు ?" అనడిగాడు సూర్యం.

నిజమే - ఈ వీధిలో రోజూతిరిగాల్సిన పనేమినాకు లేదుగానీ వచ్చిన సుందర్యాలలో ఎప్పుడు ఇంత పెద్దఇంటిని ఈ వీధిలో చూసిన గుర్తులేదు.

అంటే.... సూర్యం అంటున్నది నిజమేనా ?

"ఇంకా సందేహం దేనికి ? నేను చెప్పింది నిజమయిఉంటుంది. ఈ రోజుల్లో నాకు తెలిసినంతవరకు పెట్టుబడిలేని వ్యాపారాలు రెండే ఉన్నాయిరా ! ఒకటి పెళ్లి చేసుకోవటం... పెళ్లి చేసుకొంటామని చేస్తే చాలు, ఆ వ్యాపారంలో నీకు వేంకోర్డీ లాభాన్ని సంపాదించి పెట్టడానికి ఆడపిల్లల తండ్రులు కట్టాల సంఘాలు చేతిలో పట్టుకొని సిద్ధంగా ఉంటారు. ఇక రెండో వ్యాపారం.... ఇదిగో, ఇదే పెళ్లి చేసుకొనే వయస్సుపోయిందిగాబట్టి, ఇక పెళ్లిళ్లు చేస్తామంటూ మారేజ్ బ్యూరోలు పెట్టుకోవటమే ! పాతకాలంలో పెళ్లిళ్ల పేరయ్యలు అంటూ ఉండేవారు ! అటు ఆడాళ్లదగ్గర, ఇటు మగాళ్లదగ్గర కూడా దబ్బుగుంజటం ఒక్కటే వాళ్లపని. ఆ పెళ్లిళ్ల పేరయ్యకే ఇదికొత్త పేరు - మారేజ్ బ్యూరో ! పెట్టుబడిలేని రెండో వ్యాపారం...!"

సూర్యం అంటున్నది వరిగ్గానే ఉన్నట్టుతోస్తోంది నాకు. వాడిమాటల్లో రవ్వంత నిజం కూడా ఉందన్నట్టు ఆ గేటుమీద బోర్డుకది - 'యాజ్ఞి మారేజ్ బ్యూరో'.... స్వర్గంలో కుదరని పెళ్లిళ్లను ఇక్కడ కుదురుస్తాం !' అని ! !

'మేరేజెస్ ఆర్ మేడ్ ఇన్ హావెన్' అని సూక్తి. అక్కడ కుదరని పెళ్లిళ్లను ఇక్కడ ఆయన కుదురుస్తాడట ! ఎంతదై ర్యమో అలా చెప్పకోవడానికి !

క్షణం ఆగి అన్నాను - "పోనీ, వెళ్లిపోదామేమిటా ?"

'నీ ఇష్టం. నాకు ఇలాటివి ఇష్టముండవని ముందే చెప్పాను. విన్నావుకాదు. మూతి మీద మీసం పెరిగినమగాళ్లం. మనకు పెళ్లికాకపోవటమేమిటా అంటే విన్నావుకాదు. ఇక్కడికి లాక్కొచ్చావు. ఇప్పుడు వెనక్కు వెళ్లిపోదాం అన్నా, నాకేమీ అభ్యంతరంలేదు !" సూర్యం మళ్లీ తన ఉపన్యాసాన్ని ప్రారంభించాడు.

తప్పచేశానా అనిపించింది, నిన్న ఉదయం పేపరుచూసినప్పటినుంచీ మనసులో ఇదే ఆలోచన నన్ను వెంటాడుతోంది. అందుకే ఇలా వచ్చాను !

చెప్పకోవాలంటే సిగ్గుగాఉంది. కానీ నిజం మరి. ఏం చెయ్యను. నాకు కట్టుం తీసుకోకుండా పెళ్లిచేసుకోవాలని ఉంది. ఆఫీసులో ఖాళీఉన్నపుడల్లా పేపరు తిరగెయ్యటం నావీ. ఏరోజుపేపరు చదువుతున్నా ఈ మధ్యకాలంలో కట్టాల కోసం కాల్చి చంపెయ్యటాలే వార్తలుగా ఉంటున్నాయి. ఇచ్చిన కట్టుం చాలలేదని కొందరు. ఇస్తావన్న కట్టుం ఇవ్వలేదని ఇంకొందరు. అది చెయ్యలేదు. ఇదివ్వలేదని మరికొందరు. కారణం ఏదైతేనేం, ఆడపిల్లల్ని కాల్చుకుతినడం ఎక్కువయిపోయింది. ఇదివరకు ఇలాటి వార్తలు ఉత్తరాది ఊళ్లకే పరిమితంగా ఉండేది. ఇప్పుడు మన ఆంధ్ర జనం కూడా ఈ విషయంలో ముందునే ఉంటున్నారు. ఆలోచిస్తోంటే అనిపిస్తోంది. - ఎందుకివ్వాలి ఆడాళ్లకట్టుం చెప్పండి ! ఒకే పుట్టుక పుట్టాంగదా, మరి వాళ్ల తక్కువేమిటి, మన మగాళ్ల ఎక్కువేమిటి ? ఇవే పళ్లు నన్ను నిలవనిచ్చేవి కావు.

ఒక రోజున ఇవే ప్రశ్నలు ఆఫీసులో అడిగాను. ఎదురు సీట్లో డ్రైపుడేసే సుందరి ఉలికిపడింది - "ఈరోజుల్లో కట్టుం తీసుకోనివాడిని మగాడని ఎవ్వరూ అనుకోరు !" అంది తన నిశ్చితాభిప్రాయాన్ని వెల్లడిచేస్తూ.

ఈసారి ఉలికిపడటం నా వంతయింది.

"ఏమో మరి: మా ఆయన పాతికవేలతీసుకొన్నాడు. ఆ విషయం చెప్పి కోవాలంటేనే నామోషిగా ఉంది. నాకిప్పటికీ మేనమామకొడుకు కాబట్టి పాతిక వేలే ఇచ్చారుగానీ, అదే మాలో.... మా ఆయనలా ఇంజనీరింగ్ చదివితేచాలు, లక్ష ఇచ్చుకోవచ్చిందే !" అంది సుందరి - తనమొగుడ్ని, తక్కువకట్టుం తీసుకొన్న కారణంగా అసలు మగాడేకాదని జమకట్టేస్తూ.

రెండో రోజున సుందరి లేనపుడు మా సెక్షన్లోనే పనిచేస్తున్న పెళ్లికాని పర్ల జానకితో ఆ విషయం ప్రస్తావించాను - "మీరన్నది నిజమే ! అందుకే ఇలా దిగడవలన్నీ దేనికని, నేనెప్పటినుంచో రికరింగ్ డిపాజిట్ వేస్తున్నా ! నెంకు అయిదొందలు... ఇంకో రెండేళ్లవేస్తే.... చూడ వేం వుతుంది. ఆప్పుడు సుఖంగా పెళ్లిచేసుకోవచ్చు!!" అందావిడ.



'మహాతల్ల నీకెంత ఓపికే!' అనుకున్నాను మనసులో.

అసలు ఇలాదివిషయం ఈ ఆడవాళ్ళలో ప్రస్తావించటమే తప్పనిపించింది. లేకపోతే ఏమిటి? కట్నం తక్కువతీసుకొన్నాడని ఒక ఇల్లాలు బాధపడుతోంది, తనెక్కువ కట్నం ఇవ్వాలని ఇంకో ఇల్లాలు బాధపడుతోంది. అంతేగానీ, అసలు కట్నం ఇవ్వటం తప్ప అని ఏఒక్కరు అనుకోవటం లేదు. - కట్నం గురించి ఇంకా ఏమైనా అన్నానంటే 'ఒకసారి మీరు మెడికల్ చెక్ప్రెజ్క్రెండ్! మీకు మెంటల్ గానో, ఏజిక్ డిగ్రీ గానో ఏదో తేడాఉండి ఉంటుంది! అనేస్తారు జనం!

అందుకే కట్నం తీసుకోకూడదని నిర్ణయించుకొన్నా, ఆ నిర్ణయం గురించి ప్రెజ్క్రెండ్ చెప్పకోవాలంటే భయంగా ఉంది, సిగ్గుగాఉంది.

సిన్న ఉదయం పేపర్లో - 'యాజీ మారేజ్ బ్యూరో' వారి ప్రకటన చూశాను తెలిసినవాళ్ళలో చెప్పకోలేని విషయాన్ని తెలియని వాళ్ళలో చెప్పకోవటం చిత్రంగా ఉంటుంది! ఎదుటివ్యక్తి మనకు పరిచితుడు కాకపోవటం ఒక్కోసారి మేలే చేస్తుంది కాబోలు! అందుకే ఈరోజు మాప్రయాణం ఇక్కడికి !!

అయినా-ఇంతదూరం వచ్చి వెనక్కు వెళ్ళిపోవటం ఏమిటి? అనుకొంటూ

ముందుకే కదిలాను. అయిష్టంగానే సూర్యం కూడా నాలో వచ్చారు.

గేటు బయట దగ్గరున్న కాలింగ్ బెల్ నొక్కి ఇంట్లోకి వెళ్ళాము.

వసార దగ్గరకు వచ్చేసరికి లోపల్పించి రుద్రాక్షమాంలో, నుదుటిమీద విభూతితో, ఎర్రరంగు పట్టు పంచెతో ఆరవై ఏళ్ళ వయసున్న ఆయన వచ్చారు. ఆయనే కాబోలు 'యాజీ'.... ఆదే సోమయాజి, కాకుంటే సోమయాజులు!

"నమస్కారం" అన్నాను నేను విషయాన్ని ఎలా అడగాలో, ఎలా కదపాలోకూడా తెలియలేదు. ఎప్పుడూ ఎరగని పరిస్థితి ఇది. అసలు నాముందు ఇంకోవ్యక్తి ఇలావచ్చి ఉంటూడా అన్నదీ సందేహంగానే ఉంది నాకు!

మాకు ప్రతినమస్కారం చేస్తున్నట్లుగా చెయ్యి ఏత్తారాయన. ఊణం ఆగి అన్నారాయన "పారం నింపటానికి వచ్చారా?"

నాకు అర్థంకాలేదు, ఇక్కడ ఫారాలేమిట్రా అనుకొన్నా!

ఆయనే విశదీకరించారు. ఆ బ్యూరోలో పెళ్ళికొడుకుం, పెళ్ళి కుమార్తెం వివరాలు సవివరంగానే రాసి ఉంచుతారు. ఇవన్నీ స్వయంగా వాళ్ళ కానీ వాళ్ళ

వాళ్ళగాని రాసి ఇవ్వాలి. సంతకంచేసి మరీనూ! ఇలావచ్చిన వివరాన్ని నమోదవులాయన్నమాట. నమోదు చేసుకోవటానికి ఏవీజా చెల్లించనక్కర్లేదు కాని ఇంతక్లితమే నమోదయిన వారి వివరాలు చూడాలంటే మాత్రం అర్థనూటపద చార్జ్ చెల్లించాలి!!

అయినా సంగతి చెప్తేనే నేను సూర్యంకేసి చూడలేదు. కాని నాకు సూర్యం ఏమనుకుంటూ ఉంటాడో తెలుస్తూనే ఉంది- 'పెట్టుబడిలేని వ్యాపారం!'

సూర్యంకేసి చూశానంటే నాలోఉన్న నిర్ణయం దెబ్బతినేయవచ్చు. అందుకే అటుకేసి చూడకండానే నేను ఫారం అందుకొని అన్ని వివరాలు రాసిఇచ్చాను. పేరు, వయసు, చదువు, ఉద్యోగం, కులం, గోత్రం, కావాల్సిన కట్టుం, వధువుకు ఉండాల్సిన అర్హతలు వగైరాల్ని...కావాల్సిన కట్టుం దగ్గర 'అక్కర్లేదు!!' అని రాసి అందర్లైన చేశాను. వధువు 'నచ్చితేచాలు' అన్నమాట కూడా రాశాను.

ఆ ఫారమ్ అందుకొన్నారాయన. అన్నీ చదువుకుని "సంతోషం" అన్నారు.

క్షణం తర్వాత అడిగాను. "మీదగ్గర ఇప్పటికే నమోదయినవి చూడాలని వుంది." అంటూనే జేబులోంచి డబ్బుతీశాను. ఆయన అదగకమునుపే ఇచ్చేస్తే మంచిదిగదా నని!

"అవి చూడాలంటే రెండు నిబంధనలున్నాయి నాయనా! ఒకటి-నేను చూపించే వధువులో ఎవరూ నచ్చకపోయినా మీదబ్బు మీకు తిరిగి ఇవ్వం! రెండోది, ఈ వధువుల్లోంచి మీకెవరైనా నచ్చి అది వివాహానికిదారితీస్తే నాకు వెయ్యి న్నూట పదహార్లు ఇచ్చుకోవాలి మీరు. సమ్మతమైతే..." అగిపోయారాయన.

'సమ్మతమే' అన్నట్లు తం వూపాను. ఆయన వెంటనే లేచి ఇంట్లోకి వెళ్ళారు. ఆయనలా వెళ్ళగానే సూర్యం మొదలుపెట్టాడు- "చెబితే విన్నావుగాదు. ఇప్పుడు అర్థనూటపదహార్లు. అప్పుడు మళ్ళీ వెయ్యిన్నూట పదహార్లు!...బాగుందా?"

'ఊరుకో!' అన్నట్లు సైగచేసి వాడి నోరునొక్కాను.

లోపల్పించి ఆయన వస్తున్న చప్పుడు వినిపించి వాడే ఊరుకొన్నాడు. ఆయన రెండు పెద్ద ఫోటో ఆల్బం వండివి తెచ్చి మాముందు పడేశారు. వాటిని అందుకోబోయేముందు అక్కడ నేను యాభైఎనిమిది లెక్కపెట్టి మరీ ఉంచాను. అతర్వాత ఆల్బం అందుకొన్నాను.

ఒక్కపేజీ తిరగేస్తేనే నాకు ఒక్క జీవితసత్యం ఎదురవుతున్నట్లుగా ఉంది—పద్దెనిమిదోనుంచి నలభై ఏళ్ళ వయసువరకూ ఉన్న వధువులు వరుసగా క్యూలో నిలబడినట్లుగా ఉంది. ఎందుకు కావటంలేదు ఇందరికీ పెళ్ళిళ్ళు? ఎక్కువ కారణం-కట్నమే! 'ఇవ్వగలిగిన కట్నం' అని ఉన్న ప్రతివోలా ఆ పంఖ్య బదు వేయ దాటటంలేదు. ఏ ఒకరో ఇద్దరో మరింత మొత్తాన్ని వేశారు. ప్రతి పేజీలోను ఓ ఫోటో ఆ ఫోటోకింద వారి వివరాలు....అన్నీ తిరగేస్తూ ఉండిపోయాను.

ఒక పేజీలో—జానకి ఫోటోకూడా ఉంది. కాని ఇవ్వగలిగిన కట్నాన్ని మాత్రం 'పధవేణ' అనే రాసి ఉంది. అంటే మిగతా నలభై వేలు బ్లాక్లో ఇస్తుంది కాబోలు! నవ్వొచ్చింది నాకు!!

నా నవ్వును ఎలా అర్థం చేసుకున్నారో కాని, చిన్న ప్రశ్నమాత్రం సూటిగా అడిగారు- "దేనికి బాబూ నవ్వుతున్నావ్?"

అబద్ధం చెప్పటం ఎంత కష్టమో నాకు అప్పుడర్థం అయింది. అతకగలిగే అబద్ధాన్ని అందంగా అర్థటం కొందరికే చేతనవుతుంది కాబోలు!

"కట్నం ఇవ్వటం పుచ్చుకోవటం నేరంకదా ఈరోజుల్లో...మరి, మీరేమో ఇంత వట్టిగా కట్నం గురించి రాశారే!" అన్నాను.

ఆయన నవ్వారు "మనవాళ్ళు చట్టాల్ని చెయ్యడంలో సిద్ధపడ్డారే. కాదనను!

కాని ఆ చట్టాల్ని చేసే పెద్దమనుష్రేలక్షంకొద్దీ కట్నాలుపోసి మరీ తమ కుమార్తెల పెళ్ళిళ్ళు చేస్తున్న రోజులివి! ఆ చట్టం ప్రమరికమైన కౌతంపాటి విలువకూడా ఆ చట్టాలకు లేదన్న సంగతి మీకు చెప్పాలా చెప్పండి!" అన్నాడు.

సూటిగా ఎంత చక్కగా చక్కని నిజం చెప్పారో అవిపించింది.

—పేజీలు తిప్పకూనే ఉన్నాను. నాజీవితంలోకి వచ్చి నన్నూ నాఇంటిని ఏరే సామ్రాజ్ఞికోసం అన్వేషణ సాగిస్తూనే ఉన్నాను.

అదుగో అప్పుడు కనిపించింది ఆ అమ్మాయి ఫోటో- 'భీతహరిజేక్షణ' అన్నమాట పుస్తకాలలో చదువుకోవటమేగాని ప్రత్యక్షంగా చూసి ఎరగను. కానీ ఇప్పుడీ అమ్మాయి ఆ పదానికి అందమైన నిర్వచనంలా, నికార్పయిన అర్థంలాగా వాముందు నిలబడి ఉంది. రెంపకు చేరదేసి కళ్ళతో, కళ్ళ సరిహద్దుల్ని తీర్చిదిద్దిన ఆ కాటకతో అందంగా ఉంది. అకట్టుకొనేలా ఉంది.

పేరు—రుక్మిణి.

వయసు—నాకన్నా తక్కువే!

చదువు—దాలినంత!!

ఇచ్చుకోగల కట్నం—'ఏమీలేదు!' అని ఉంది.

ఉలిపడ్డాను—కట్నం ఇచ్చుకోలేమని రాయటమేనాకు ఓత్రంగా తోచింది.

ఎలాటి రోజులివి! ఫార్స్పెస్టేట్ ప్రపంచాన్ని రాజ్యంచేస్తున్న రోజులివి. అలాటి రోజుల్లో నీతిగా, నిజాయితీగా ఏమీ ఇచ్చుకోలేనని చెప్పకోవడానికి ఎంత గుండెదైర్యం కావాలి! ఎంతటి నిజాయితీ కావాలి!!

నాకు ఆ అమ్మాయి, నా మనసుకు అమె నిజాయితీ నచ్చాయి.

ఆల్బంలో పేజీలు మరి తిప్పలేదు. సోమయాజులుగారికి చెప్పి అడ్రసు తీసుకున్నాను. రుక్మిణిగారింటికి వెళ్ళి అన్ని విషయాలు మాట్లాడుకొంటానని చెప్పాను. పెళ్ళి నిశ్చయమైతే అనుకొన్నట్లుగా అలా ఇచ్చేస్తానన్నాను.

'మంచిద'ని నిండుమనసుతో దీవించారు సోమయాజులుగారు.

ఆ తర్వాత—

కన నడవటానికి ఎక్కువకాలం పట్టలేదు. సూర్యాన్ని తీసుకుని రుక్మిణి వాళ్ళ ఇంటికివెళ్ళాను. నానాగు ఫోర్స్పెస్టేట్ ఇంట్లో ఏళ్ళది ఒకదాంట్లో సగం ఫోర్స్పెస్టేట్ తండ్రి ఎప్పుడో పోయారు. తల్లికివచ్చే పంచనుమీదే కుటుంబం గడుస్తోంది. 'ఇప్పటికీ గడుస్తోంది కానీ ఇంకెన్నాళ్ళో ఇలాకూడా గడిచేలా లేదు!' అంది తల్లి కన్నీళ్ళు పెట్టుకుంటూ

చేతిలో కానీ లేదనీ, జీవితం అంటే ఆసక్తి చచ్చిపోయిందని ఎప్పుడైనా ఏదో క్షణంలో ఏదేవుడో అదుకోదా అన్న నమ్మకం బతుకును ఈడుకొస్తున్నామని నిజాయితీతో కడుపుచించుకుని మరీ నా కళ్ళముందు వాళ్ళు తమ జీవి తాన్ని పరిచారు.

రుక్మిణి నాకు నచ్చింది. పేరుకుతగ్గ నమ్రత ఆమెలో నాకు కనబడింది. ఏ భేషణమూ పోకుండా ఓకప్పు కాసే మాత్రమే ఇచ్చారు. నేను దీనికి జవాబుగా రుక్మిణినే పెళ్ళి చేసుకొంటానని మరీ మాట ఇచ్చివచ్చాను. ఇక మళ్ళీ వాళ్ళింటికి వెళ్ళింది నేను పెళ్ళిముహూర్తాన్ని నిర్ణయించుకొన్నాకనే. ఆ విషయం విని ఆకల్లి కన్నీరు పెట్టుకొంది. రుక్మిణి తన కళ్ళతోనే కృతజ్ఞతలు చెప్పకొంది.

అప్పుడు బయటపెట్టాను నా మనసులోని కోరికను— "మీరేమీ అనుకో నంటే...రుక్మిణిని నేను తప్పకసారి బయటకు తీసుకెడతా! యాజులు గారింది వరకూ!..." అన్నాను.

పెళ్ళికాకమునుపు...పెళ్ళి సెటిలయ్యాకకూడా అమ్మాయిని అబ్బాయిలో

పంపటానికి ఒప్పుకోరు చాలామంది! అయినా ఆవిడ ఏమీ అనలేదు.

రుక్మిణి అంది—“వెళ్ళాస్తానమ్మా! సోమయాజులుగా రికి మనం ఎంతైనా రుణపడి ఉంటాం! ఆ సంగతి చెప్పవస్తా!”

ఆ తల్లి ‘సరే’నంది,

నేనూ, రుక్మిణి వెళ్ళి సోమయాజులుగా రికి వెళ్ళి సెడిలయిన సంగతి చెప్పాం. ఆయనెంతో సంతోషించారు. భార్యను పిలిచి మా ఇద్దర్నీ పరిచయం చేశారు. ఆ దంపతుల్ని చూసి నాకెందుకో వాళ్ళ కాళ్ళకు దణ్ణం పెట్టాలనిపించింది నేను దణ్ణం పెడుతుంటే రుక్మిణివచ్చి నాతో పాటు పంచుకొంది. రుక్మిణిమీద నాకు నమ్మకం రెట్టంపయింది.

తిరిగి రాబోతుంటే నేనే అగి జేబులోంచి కవరు తీశాను. అందులో వెయ్యి న్నూట పదహార్లున్నాయి. ముందనుకొన్న ఫీజే అది! సోమయాజులుగా రికి అందించ బోయాను. ఆయన నవ్వుతూ నిలబడ్డారు. కాని తీసుకోలేదు.

రూపాయిగోటు చేత్తో పట్టుకుని నిలబడితే వందచేతులు ఒక్కసారి మీద పడి లాక్కునిపోయే రోజులివి. నా అంతట నేనే ఆయనకు వెయ్యికి మించిన మొత్తాన్ని ఇస్తాంటే ఆయన అందుకోనేలేదు. నాకు చిత్రంగా తోచింది అదే అన్నాను.

“పెళ్ళిరోజున ఇద్దవుగానిలే. ఉంచు! ఇప్పుడెన్ని ఖర్చులు ఉంటాయో! నా సంగతి ఆఖరికి అట్టిపెట్టు!” అన్నాడాయన నవ్వుతూ.

దబ్బులివ్వకుండానే తిరిగి వచ్చేళాం, నేనూ, రుక్మిణినూ!

ఆ తర్వాత మా ఇద్దరిపెళ్ళి ఇంకో మూడురోజులుండనగా వెళ్ళి ఆయనను పిలిచాం నేనూ, సూర్యమూ వెళ్ళి.

“మందిది నాయనా! ఒక మంది ఆశయంతో పెళ్ళి చేసుకుంటున్నావు! సంతోషం! కాని ఒకటి గుర్తుంచుకో అనవసరమైనవాటికి దబ్బు ఖర్చుపెట్టి ఇబ్బందులపాలవకు! వీలైనంత తక్కువ ఖర్చుపెట్టుకో!” అన్నారు సోమ యాజులు.

బయటకు వచ్చాక సూర్యం పకపక నవ్వాడు — “పొడుపు చెయ్యమంటున్నారా గురుడు! ఆయనకు ఇవ్వాలివన దబ్బు ఎగగొట్టడం దగ్గర మొదలుపెట్టు నీ పొడుపు!” అన్నాడు.

నాకు చిన్నతనంగా అనిపించింది. దిక్కో అనిపించింది! సూర్యం చెప్పినట్లు చేస్తే రేపెప్పుడూ నేను అద్దంలో నాముఖాన్నే చూసుకోలేనన్నది సజం! అంత ఓచూర్లం కాని నేరమది!

కానీ నా అభిప్రాయాన్ని సూర్యం ముందు వ్యక్తం చేయలేదు నేను. విలు పలు ఏవీ లేవంటున్న వాటిముందు ఇలాంటివి చెప్పి నవ్వులపాలు కావటం ఇష్టం లేదు నాకు.

—పెళ్ళయిపోయింది.

‘యాజీ మ్యారేజ్ బ్యూరో’ పుణ్యమాని నేనూ, రుక్మిణి ఏకమయ్యాము. రుక్మిణి మెడలో మూడుముళ్ళు వేళాక సోమయాజులుగా రి దగ్గరకు వెళ్ళి దణ్ణం పెట్టాము. అంత హడావిడిలోకూడా నేను నా పంట మడతలలోంచి తీసి వెయ్యి న్నూట పదహార్లకవరు ఆయనకి అందించబోయాను. సోమయాజులుగా రు అదేమీ పట్టించుకోలేదు. మరీ ఎక్కువ స్ట్రెస్ దానికే ఇస్తే. అందరికీ విషయం తెలుస్తుం దని నేను ఊరుకుంటిపోయాను.

రుక్మిణిని నాకు అందించిన రుణం వెంటనే తీర్చుకోనే అవకాశం నాకెందుట ఇవ్వటంలేదో నాకు అర్థం కావటంలేదు.

అందుకే....

పెళ్ళయక రెండోరోజునే మళ్ళీ యావెళ్ళా మేం ఇద్దరమూ.

సోమయాజులుగా రు లేరప్పుడు. అంతక్రితం ఎప్పుడైనా ఒకసారి తొంగి

చూసి చిరునవ్వులు మాత్రం చిందించి వెళ్ళే సోమయాజులుగా రి ఇల్లాలు ఆ రోజున మమ్మల్ని సాదరంగా ఆహ్వానించారు. కూర్చున్నాక డిపీన్, డి ఇచ్చారు. అప్పటికి ఇంకా ఆయన రాకపోయేసరికి జేబులోంచి కవరు తీశాను.

ఆవిడ చిరునవ్వునవ్వారు.

“అది ఇవ్వాలింది నువ్వుకాదు!” అందావిడ. ఆ మాటకు అర్థం తెలీలేదు నాకు. నా ముఖంలోకి ప్రశ్నచదివిందేమో అమె, నవ్వుకొంటూ ఇంట్లోకి వెళ్ళి తిరిగి వచ్చింది. ఈ సారి అమె చేతిలో ఒక కవరుంది. “ఇది ఇవ్వాలింది మేం!” అంటూనే అమె ఆ కవరు రుక్మిణికి అందించారు.

రుక్మిణి విప్పిచూస్తే. ఆ కవరులో రెండువేలరూపాయలకు ఓ చెక్కుఉంది. ఉలికిపడ్డాను! సూర్యం ఈ ఓడంలో ఉంది ఉంటే.... అనిపించింది. అయినా ఆవిడ దేనికి ఇస్తున్నట్లు ఇదిమాకు!.... అదే అడిగాను.

ఆవిడ చిన్నగా నిట్టూర్చారు.

ఆ నిట్టూర్పు వెనక ఆవిడ చెప్తున్న గతకాలపు కథ వాసన ఏదోనాకు స్పష్టంగా తెలుస్తోంది. ఎదలోతుల్లోంచి ఉలికిపస్తున్న వ్యధకు ఆవిడ ఆ ఓడంలో అక్షరరూపం కల్పిస్తోందనీ నాకు తెలుస్తూనే ఉంది.

“దాదాపు ఆరేళ్ళకిందటి సంగతినాయనా! మా అమ్మాయి అప్పుడే పెళ్ళి కు కొచ్చింది. తిరగని ఊళ్ళులేవు. తగిన సంబంధాలు చెప్పమని ఆడగనివారంటూలేరు. సంబంధాలు ఎలా కుదురుతాయో, ఇందరి పెళ్ళిళ్ళు ఎలా అవుతున్నాయో అర్థంకాని పరిస్థితి ఏర్పడిపోయింది మాకు! ఆ సమయంలోనే ఓ సంబంధం కుదిరింది. అబ్బాయి లక్షణంగా ఉన్నాడు. ఇంజనీరు. దాదాపు రెండువేలజీతం. పెళ్ళిచూపులకు అమ్మాయిని వాళ్ళకంటే తీసుకెళ్ళాం. అమ్మాయి నచ్చింది వాళ్ళకు నలభైవేలదగ్గర కట్టం కూడా సెడిలయింది. సంబంధంలో తిరుగుముఖంపట్టాం. అప్పుడు జరిగింది. ఆ యాక్సిడెంట్! మేం వస్తున్న బస్సుకు నెనకనున్న ఓలారీ, దాన్ని ఓవర్చేక్ చెయ్యాలని ప్రయత్నిస్తూ. ఈ బస్సును గుద్దేసింది. ఆ యాక్సిడెంట్లో మేం మిగిలాం. మా అమ్మాయి నూత్రం....” ఆవిడ చెప్పలేక అగిపోయింది. కన్నీటి, తెరగ ఆవిడ చెప్తున్న కథకు అడ్డం అయింది.

క్షణం తర్వాత ఆవిడ సంచాళించుకొంది.

‘అమ్మాయి పెళ్ళికి దాచిన కట్టం మిగిలింది. అమ్మాయిపెళ్ళి చేయాలనే తపన మిగిలింది. అందుకే ఆకోరిక తీర్చుకోనేందుకే- ఇంకెవరూ మాకు కన్నదిద్దలు లేకపోవడంలో-ప్రపంచంలో పెళ్ళికానివాళ్ళలా మన దిద్దలేనన్న దోరణిలో ఈ బ్యూరో పెట్టారాయన! ఇలాగ కొందరు అంటున్న అయినా కలిపితే, కనీసం వచ్చే అన్నలోనేనా....’

ఆవిడ మళ్ళీ మాటల్ని మింగేసింది.

కానీ, రుక్మిణికిచ్చిన రెండువేల మాచేమిడిగా

అది మా అమ్మాయికోసం దాచిన కట్టం దబ్బుమీద వడ్డీ!

పెళ్ళి జరగసప్పుడు ఇక కట్టం ఖర్చేమిటి? అందుకే దాన్ని బాంకులో వేళాం. కట్టం తీసికొని పెళ్ళి చేసుకొనే దంపతులనుంచి ఫీజు వసూలుచేస్తున్నాం. మీలాగ కట్టం తీసుకోని దంపతులకు అదబ్బుమీద వడ్డీని కానుకగా అందిస్తున్నాం. అందుకే ఆ దబ్బు మీకే....” అందావిడ.

నాకు చిత్రంగా తోచింది-ఆవిడ చెప్తున్నది వింటూంటే.

తమ జీవితంలోని విషాదాన్ని దిగమింగుకొని, ఇతరులకోసం ప్రమిస్తూ తమ దబ్బు వాళ్ళకోసం ఖర్చుపెట్టే ఇలాంటి పిచ్చిదంపతులూ ఉంటారా? అని పించింది నాకు!

నా సందేహానికి జవాబు ఇస్తున్నట్లుగా-‘ఉంటారు!’ అంటున్నట్లుగా సోమ యాజులుగా రు పట్టుపంచెతో ఇంట్లోకివస్తూ కనిపించారు.

ఒక్కసారిలేచి, ఒక్కడుగు ముందుకువేసి, ఆయనకు రెండవేతులూ ఎ తి నమస్కారం చేశాను.

ఆయన కళ్ళల్లోంచి జారుతున్న కన్నీరు మా ఇద్దరి జీవితాలూ సుఖమయం కావాలని ఆ దంపతులు చిలికిస్తున్న అక్షింతల చిరుజల్లులుగా తోడాయి నాకు. ●